

بِعَامِنَاجِ الشَّيْعَهِ: صَاحِبُ الْكَلِيْنِيْنِ سَنِيْو! سَنِيْمُوسَمْ بَرْ سَچَانِيْ بَکِيلَتَهِ




# حضرت امام شریع صلح مکر کے خلاف قتی اہمی دادا

ڈاکٹر مفتی محمد امجد رضا امجد

دَلْلَهُ النَّقَبَهُ

# حضور تاج الشرعیہ کی خدمات کی چند جملے کیاں



پیغامِ ناجِ الشیعہ: صلح کلیٰ بنی کا نہیں سینو! سنی مسلم ہے سچانی کیلئے

# حضور تاج الشریعہ

## صلح کلیت کے خلاف حق کی آہنی دیوار

ڈاکٹر مفتی محمد امجد رضا امجد



بِسْمِ اللَّهِ الرَّحْمَنِ الرَّحِيمِ  
الصَّلوةُ وَالسَّلامُ عَلَيْكَ يَا رَسُولَ اللَّهِ

بِسْمِ اللَّهِ الرَّحْمَنِ الرَّحِيمِ مَفْسِدُ الْعَلَمِيِّ عَلَى خَلْقِهِ كَانَتْ تَرْبِيَةُ  
(والله بآياته) امْسَنْتُ عَلَى احْتِرَامِهِ حِضَارَ خَلْقِهِ فَأَنْتَ بِإِيمَانِكَ

بِسْمِ اللَّهِ الرَّحْمَنِ الرَّحِيمِ

نام کتاب:	حضرور تاج الشریعہ دام ظلہ علیہ - صاحب کلیت کے خلاف حق کی آہنی دیوار
از قلم:	حضرت علامہ ڈاکٹر مفتی امجد رضا صاحب حفظہ اللہ (نائب قاضی ادارہ شرعیہ بہار، پیشہ، ہند)
صفحات:	۱۶
اشاعت:	اگست ۲۰۲۱ء -- ذیقعدہ ۱۴۳۸ھ
موقع:	تاج الشریعہ کا نفرس (یوم ولادت حضرور تاج الشریعہ ۲۳ ذیقعدہ ۱۴۳۸ھ)
تعداد:	۱۰۰۰

ناشر:

بِسْمِ اللَّهِ الرَّحْمَنِ الرَّحِيمِ

Email: markweb1011@gmail.com Cell: 0092 334 3247192

یہ کتاب پر بھی ملاحظہ کی جاسکتی ہے [www.muftiakhtarrazakhan.com](http://www.muftiakhtarrazakhan.com)

## بسم اللہ الرحمن الرحیم

خانوادہ بریلی اپنے علمی وجاہت، فقیہانہ کروفر، اور عارفانہ جلال وجمال کے سبب ہر دور میں ممتاز اور کیتا تے روزگار رہا ہے، فقہ تصور اور ادب میں اس خانوادہ کی خدمات کا کوئی بدل شاید ہی کہیں ملے، اعلیٰ حضرت امام احمد رضا قدس سرہ کے بعد حجۃ الاسلام مولانا شاہ حامد رضا خان، مفتی اعظم مولانا شاہ مصطفیٰ رضا خان، مفسر اعظم ہند مولانا شاہ ابراہیم رضا خان، اور تاج الشریعہ مولانا شاہ اختر رضا خان از ہری میاں قبلہ نے جس طرح گلتان علم و فن کی آبیاری، چمنستان شعر و سخن کی سربز و شادابی اور میکدہ عرفان کو آبادر کھنے میں خون جگر صرف کیا ہے اسے تاریخ ہمیشہ یاد رکھے گی۔

ہمارے عہد کے مردیگانہ جانشین حضور مفتی اعظم علامہ شاہ محمد اختر رضا قادری کو پروردگار عالم نے جن خوبیوں کا حامل بنایا ہے اس کی نظریہ کہیں اور نظر نہیں آتی آپ علم و فن میں یگانہ تصور و معرفت میں یکتا، خلق و کرم میں ممتاز اور پیر وی سنت میں امام اعظم ہیں، عالم شباب سے عمر کی اس منزل تک اپنے ہر عمل میں رضاۓ الہی کی طلب نے اس مرتبہ کمال تک پہنچا دیا ہے کہ اج ہر آنکھ آپ کی دید کی طالب، ہر دل محبت کیش آپ کامتناہی اور ہر صاحب ذہن فرد آپ کا شیدائی ہے، عالمی سطح پر ابھی جو مقبولیت آپ کی ہے اس سے یہ حقیقت عیاں ہے کہ خلق خدا کے دل میں آپ کی محبت ڈال دی گئی ہے اور یہ یقیناً اللہ کے ولی کی پیچان ہے۔

تاج الشریعہ کی حیات و خدمات کی متنوع جھیلیں ہیں اور ہر جہت ایک مستقل تناول کی متفاضی ہے، چند سطروں میں اسے بیان کرنا ساحل دریا کی سیر کے سوا کچھ نہیں مگر عشق و عرفان کے دریا میں جسے ڈوبنے کا حوصلہ نہ ہوا س کے لئے ساحل کی سیر بھی ”وفین ایز دی“ ہے اس تناظر میں چند ضروری گزارشات حاضر خدمت ہیں۔

آج بڑے لغخے سے تکفیری مہم، تکفیری ٹولہ، شدت پرند، متشدد جماعت“ کے الفاظ رسائل و جرائد اور روشنی میڈیا پر اچھائے جا رہے ہیں، مقصود انتشار کے آزار سے امت مسلمہ کو بچانا نہیں بلکہ اپنے اندر کے بخار اور دوسرا سے کی مقبولیت سے اپنی میزاری کا اظہار ہے۔ اس طرح کی مہم ان افراد کے ذریعہ سامنے آئی ہے جسے دین میں تصلب اور مسلکی و مذہبی حدود کی پابندی ناگوار گزرتی ہے، جو شریعت کو اپنی پابند کا پابند بنانا چاہتے ہیں اور طبیعت کو شریعت پر غلبہ دینا جن کا مقصود ہے۔ یہ ہنگامہ مختلف حلقوں سے اسی طرح کیا جا رہا ہے جس طرح انگریزوں نے افواہ پھیلا کر ملک میں بدمتی کی فضا پیدا کر دی تھی، انہیں اگر اپنی تاریخ معلوم ہوتی، اپنے گھر کے بزرگوں کے احوال معلوم ہوتے اور عالمی سطح پر اسلام اور مسلمانوں کے خلاف رپی گئی سازش کا علم ہوتا تو وہ اپنے محسن کے خلاف زبان کھولنے کے بجائے ان کا درد سمجھتے، ان کے مشن کا حصہ بنتے، اور اسلام و مسیت کو بد عقیدگی مداہنت اور صالح کلیت سے محفوظ رکھنے میں ان کی معاونت کرتے مگر جماعتی بغاوت کا جنون، خانقاہی چشمک، خاندانی تعصّب اور معاصر اہم منفی رویہ نے ان کی آنکھوں پر پٹی پاندھدی ہے، یہ نہ حق سن سکتے ہیں اور نہ اسے قبول کر سکتے ہیں۔ ایسے میں تاج الشریعہ کی حقیقت اور ان کے محااسبہ روشن کو سمجھنا کیسے ممکن ہے۔

طف منے تجوہ سے کیا کھوں زاہد پائے کم بخت تو نے پی ہی نہیں  
ہمارے بعض کرم فرماؤں نے حقائق سے آنکھیں موند کر جس طرح اکابر کی کرد ارشتی کو  
بلطور مہم اپنارکھا ہے اس کے نتائج کتنے بھیانک ہوں گے اس کا اندازہ انہیں اس وقت ہو گا  
جب حضور تاج الشریعہ کے سایہ کرم سے محروم ہو جائیں گے، انہوں نے یہ دیکھا کہ تاج الشریعہ  
نے کسی معروف خطیب کے خلاف شرعی محاسبہ کیا ہے مگر یہ نہیں دیکھا کہ اس شرعی محاسبہ کے  
اسباب کیا ہیں؟ بعض سنی تنظیموں کے خلاف تاج الشریعہ کی برہنی دیکھی مگر ان تنظیموں کی قبل  
گرفت حرکتیں نہیں دیکھیں، بعض اہل خانقاہ سے ان کا اعراض دیکھا مگر ان صاحبان جب و

دستار کی غیر صوفیانہ روشنیں دیکھی، ڈاکٹر طاہر القادی کے خلاف ان کا سخت احتجاج اور مجاہد ان کو درد بیکھا مگر طاہر القادی کے پردے میں پچھے دین کے غاصب کو نہیں دیکھا۔ ان تمام ساختات کی تفصیل مختلف تباوں میں بھری پڑی ہے انہیں دیکھے بغیر علمی و شرعی گرفت کرنے والے کے خلاف واویلا مچانا کہاں کی داش مندی ہے،؟ چور کا ہاتھ کا لٹنے والا مجرم مگر چوری کرنے والا مقتی؟ سنگاری کا حکم دینے والا مجرم مگر مرتب زنا مظلوم؟ دین کے باغیوں کی گرفت کرنے والا مجرم مگر دین سے کھواڑ کرنے والا محبوب؟ کیا اس کا نام دینی شعور اور پختہ ایمانی ہے؟

واویلا مچانے والے اپنی جان بچانے کی خاطر یہ کہہ کر جان چھڑانا پاہتے ہیں کہ کیا یہ سب کے سب مجرم ہیں اور تنہا تاج الشریعہ صحیح ہیں؟ ملک میں کسی اور نے ان کے خلاف ایکشن کیوں نہیں لیا؟ ہر معاملہ میں صرف تاج الشریعہ ہی پیش پیش کیوں ہیں؟ ان کرم فرماؤں کو اب کون سمجھائے کہ جو دین کا بیشووا ہوتا ہے الہ علم اور ذمہ دار ان مشکل معاملات میں انہیں سے رجوع کرتے ہیں اور اس یقین سے رجوع کرتے ہیں کہ یہاں شخص اور شخصیت کی پرواکنے بغیر شرعی حکم سنایا جاتا ہے، ان کا یہ اعتماد اتنا پختہ اور یقینی ہے کہ ان اختلافی مسائل میں بھی سب سے پہلے وہ یہی دیکھنا پاہتے ہیں کہ اس مشکل میں تاج الشریعہ کا موقف کیا ہے، جو ان کا موقف ہوتا ہے وہی حجت اور قول فیصل قرار پاتا ہے۔ ان مذکورہ مسائل میں بھی تاج الشریعہ نے افراد و شخصیت کو دیکھنے کے بجائے تقاضائے شرع پیش نظر رکھا ہے اور دلائل کی روشنی میں حکم شرع سنایا ہے۔ اس ”آئین جوال مرداں“ اور ”حق گوئی و بے باکی“ پر انہیں کوئی نفس پرست کوتا ہے تو وہ اپنی عاقبت خراب کرتا ہے کرے، مگر یہ یقین رکھے کہ تاج الشریعہ نے اس ”ایضاح حق اور حق گوئی و بے باکی“ سے جہاں کروڑوں افراد کے ایمان و عمل کو بچایا ہے وہیں اپنے ہم عصروں اور اپنے بعد والوں کو حق کے اظہار اور شریعت کی پاسداری کا حوصلہ بھی دیا ہے۔

## تاج الشریعہ کے عہد کے فتنے:

یہ بہت بڑا المیہ ہے کہ ہندوستان میں مغلوں کے دور سے اسلام کے خلاف فتنوں کے اٹھنے کا جو سلسلہ شروع ہوا تھا وہ آج تک قائم ہے، ابکر کے دور میں دینِ الہی کا فتنہ اٹھا حضرت شیخ عبدالحق محدث دہلوی اور بالخصوص حضرت مجدد الف ثانی نے اس کی سرکوبی کی، اس دور میں بھی دینی بے راہ روی کے ذمہ دار ابکر کے درباری ملا ابوفضل اور فیضی بی تھے مگر حضرت مجدد نے اپنے مکتوبات و تصانیف اور عملی جدوجہد سے اس فتنہ کا مقابلہ کیا۔ وہ فتنہ اس وقت ختم تو ہو گیا مگر اعلیٰ حضرت امام احمد رضا قدس سرہ کے دور میں نئے چہرے کے ساتھ مختلف انداز میں پھر نمایاں ہوا، یہ دو تو گویا فتنوں کے سرا بھار نے کا دور تھا، وہابیت، دیوبندیت، نیچریت، قادریانیت، غیر مقلدیت، ندویت اور دیگر فتنوں نے اس عہد میں جس طرح دین و سنت پر چملے کئے، اس کی نظر ماضی قریب میں نہیں ملتی، مگر پروردگار عالم جل مجده نے ان فتنوں کی سرکوبی کے لئے اس عہد کے علماء مشائخ بالخصوص اعلیٰ حضرت امام احمد رضا قدس سرہ کا پیدا فرمایا اور دنیا نے دیکھا کہ کس طرح انہوں نے اپنے کردار و عمل، تصنیفات و فتاویٰ اور مکتوبات و ملفوظات کے ذریعہ ان تمام فتنوں کا مقابلہ کیا، انہیں فتنوں میں ”تحریک ترک موالات اور تحریک خلافت“ جیسا فتنہ بھی تھا، جس سے والبہ ہندوستانی مسلمانوں کا سیاسی اعتبار سے نمائندہ طبقہ بے راہ رو ہوا تھا اس طبقہ کی ذمیت بھی اکبر کے ”دینِ الہی“ سے مستعار تھی، اعلیٰ حضرت نے اپنے خلفاء و تلامذہ اور احباب کے ساتھ ان فتنوں کے خلاف علمی و عملی مجاز آرائی کی اور تاریخی ثبوت کے مطابق اسے ویں دفن کر دیا۔ ان کی اس پیش قدمی سے کتنے افراد کو توبہ صحیحہ اور رجوع ایں الحق کی توفیق مرحمت ہوئی ان تاریخی حقائق کو دیکھنے کے لئے تصانیف رضا کے علاوہ حیات اعلیٰ حضرت (ملک العلما مولانا یوسف الدین بہاری)، امام احمد رضا ایک مظلوم مفکر (مولانا عبد اللہ رہمند افغانی) اور تلقیدات و تعاقبات (پروفیسر مسعود احمد مظہری) کا مطالعہ کرنا چاہئے۔

فتون کے ظہور کا یہ سلسلہ بیہیں ختم نہیں ہوا بلکہ اعلیٰ حضرت کے بعد ان کے شہزادگان حجۃ  
الاسلام مولانا شاہ حامد رضا خاں اور سرکار مفتی اعظم ہند مولانا شاہ مصطفیٰ رضا خاں عجیۃ اللہ علیہ کے عہد  
میں کئی فتنوں نے سرا بھارا جس میں ”تحریک شدھی“ بہت نمایاں فتنہ تھا اس کے ذریعہ دین  
سے نا آشنا مسلمانوں کو تبدیلی مذہب پر مجبور کیا جا رہا تھا کبھیں لاچ اور کبھیں خوف کے ذریعہ  
ہندو بنانے کی مہم پل رہی تھی، اس نازک مرحلہ میں اعلیٰ حضرت کے ان شہزادوں کے علاوہ  
ان کے خلفاؤ تلامذہ مثلا صدر الافاضل مولانا سید نعیم الدین مراد آبادی، ملک العلماء مولانا ظفر  
الدین بہاری، امام لٹکنگی مولانا سید سلیمان اشرف بہاری، صدر الشریعہ مولانا محمد علی عظمی،  
محمدث اعظم مولانا سید محمد اشرفی، حضرت پیر سید جماعت اعلیٰ شاہ، شیر بیشہ اہل سنت مولانا حشمت  
علی غان پسیل بھیتی، برہان ملت مولانا برہان الحق جبل پوری، محسن ملت مولانا حامد علی فاروقی  
وغیرہ نے اس فتنہ کے استیصال کے لئے جو قربانیاں دیں اسے تاریخ نے اپنے صفحات  
میں محفوظ کر لیا ہے، حالات پڑھ کر جہاں ان کے ایشاروں قربانی پر آنکھیں چھکا۔ پڑتی ہیں  
ویں یہ احساس بھی ہوتا ہے کہ اگر ان فتنوں کو اس عہد میں دبایا نہیں گیا ہوتا تو ہندوستان  
میں اسلام اور مسلمانوں کا کیا حشر ہوتا۔ یہ اعلیٰ حضرت ہی کے فیض یا فنگان کی قربانیاں یہیں کہ  
یہاں اسلام زندہ و تابندہ ہے۔

تاریخ پر جن کی زنگاہ ہے وہ خانوادہ رضا کی علمی و مذہبی خدمات کے ساتھ ان کی محبادا نہ  
کا کردی گی کے بھی معزوف ہیں، سیف و قلم دونوں سے جہاد و احراق حق اسی خانوادہ کا طرہ امتیاز  
ہے، یہ خانوادہ رضا ہی ہے جس نے ہر دور میں مسلمانوں کے مذہبی و ملی حالات پر زنگاہ رکھی ہے  
اور ان کے دین و ایمان کے تحفظ اور اسلام و سنت کی تبلیغ و اشاعت کے لئے کوشش رہا ہے۔  
عہد حاضر کا مذہبی ماحول بھی فتنوں سے خالی نہیں اگر بنظیر غائزہ لیا جائے تو معلوم ہو گا کہ اب کر  
کا ”دین الہی“ بیکھوں میں بٹ کر آج بھی زندہ ہے اور جب تک ہوا وہوس کا بازا رگرم رہے گا  
یہ فتنے بھی موجود رہیں گے۔

تاج الشریعہ کے دور کے فتنوں میں ① سب سے بڑا فتنہ منہاجیت ہے یعنی دین الٰہی کی تجدید، فیورک کی بدلتی ہوئی شکل اور عمانزم کا ترجمان اور ② دوسرا بڑا فتنہ صلح کلیت ہے جس کا سب سے بڑا اکنہ ”سر اوال اللہ آباد“ اور سب سے بڑا آرگن ”ماہنامہ جامنور“ ہے۔ دنیا آج دونوں ”سینیت نما“، فتنوں سے اس طرح دو چار ہے کہ درمیان میں کھڑے افراد کے لئے حق کی شاخت باطابر مشکل ہو گئی ہے۔ یہ دونوں فتنے بنا مسلمان اسلام اور بنام اہل سنت میں، جس کی وجہ سے کل جس طرح تقیدی کی بنیاد پر ہائی اور دیابندی کی شاخت مشکل ہو گئی تھی، اسی طرح آج معمولات و مراسم کی بنیاد پر اہل سنت و جماعت اور منہاجیت و صلح کلیت کی شاخت مشکل ہو گئی ہے، مگر جس طرح رات کی تاریکی میں صحیح راستہ نظر نہیں آتے تو اس سے یہ نہیں سمجھ لینا چاہئے کہ غلط راستہ بھی صحیح راستہ ہے اسی طرح مراسم و معمولات کی بنیاد پر اگر کمرہ اہوں سے حق کی تمیز مشکل ہو جائے تو اس سے یہ نہیں سمجھ لینا چاہئے کہ سب جماعت ناجی اور صراط مستقیم پر گام زن ہے۔

برسول قبل جب تاج الشریعہ نے ڈاکٹر طاہر القادری کے اسلام مخالف نظریات پر ان کی گرفت کی اور اتمام حجت و یقین کامل کے بعد کہ یہ اہل سنت کے خلاف باطل راستہ پر چل پڑے ہیں آپ نے حکم شرع سنایا تو دنیا حیرت زدہ تھی کہ اتنا قابل عالم اور مشہور خطیب بھلا گمراہ کیسے ہو سکتا ہے مگر ”فَنَذَرَ رَهْبَرٌ يَهُودٍ وَّ يَدِيْهِ وَوَيْدٍ“ آج دنیا تحقیق مزید کے بعد وہی کہہ رہی ہے جو تاج الشریعہ نے برسول پہلے کہا تھا۔ ڈاکٹر طاہر القادری کے رد میں تقریباً ۲۰ رکتابیں منظر عام پا چکی ہیں جو یہی ثابت کرتی ہیں کہ حضور تاج الشریعہ کا فیصلہ اسلامی اور امت کا جماعی فیصلہ ہے اک نظر ان رکتابوں کو دیکھیں:

علامہ احمد سعید کاظمی

علامہ عطاء محمد بن دیالوی

مفہومی عبد اللہ قصوری

مفہومی محبوب رضا

۱) اسلام میں عورت کی دیت

۲) دیت المرأة

۳) عورت کی دیت

۴) فتنہ طاہری کی حقیقت

۵ علمی گرفت	مفتی محبوب رضا خان
۶ اسلام اور ائمہ مسیحیت	مولانا محمد بشیر القادری
۷ خطرہ کی گھنٹی	مولانا ابو داؤد صادق رضوی
۸ علمی و تحقیقی جائزہ	
۹ طاہر القادری کی حقیقت کیا ہے؟	مفتی ولی محمد رضوی
۱۰ یہ سب کیا ہے؟	حافظ فرید علی قادری
۱۱ متنازع ترین شخصیت	نواز کھرل
۱۲ سیفیت نعمان	مفتی فضل رسول سیالوی
۱۳ قہر الدیان	مولانا عاقب فرید قادری
۱۴ طاہر القادری عقائد و نظریات	مفتی انخر حسین قادری
۱۵ طاہر القادری جواب دیں	علمائے اہل سنت اکاڑہ
۱۶ اعلام بہ نزوم والترام	مفتی کوثر حسن قادری
۱۷ ضرب حیدری	مولانا غلام رسول
۱۸ ڈاکٹر طاہر سنی نہیں	تاج الشریعہ

واضح رہے کہ کسی شخص کے ایمان کی پرکھ کے لئے اس کی خدمات نہیں دیکھی جائیں گی عقائد و نظریات دیکھے جائیں گے اگر خدمات دیکھ کر فیصلہ کیا جائے تو منکرین زکوٰۃ کی بھی خدمات نہل آئیں گی، غارجی رافضی شیعہ اور قادیانی کی بھی کچھ نہ کچھ خدمات نہل آئیں گی، وہا بیہدیا بنہ کو بھی خدمات کی بنیاد پر حق پہونے کا دعویٰ ہو گا، پھر حق و باطل کے درمیان تمیز کی صورت کیا رہ جائے گی؟ چور ڈاکو شرابی برے ہونے کے باوجود کچھ اچھے کام کرتے ہی ہوں گے تو انہیں اس اچھے کام کی وجہ سے اچھا اور شریف کہہ دیا جائے؟ ڈاکٹر طاہر القادری کی جو بھی خدمات ہوں ان سے انکار نہیں مگر اب ان کی فکر ”فکر اسلامی“ نہیں رہی تو ان پر حکم

شرع نافذ تو ہو گا۔ ہندو پاک کے ان علماء مشائخ نے اپنی مذہبی ذمہ داری سمجھ کر عوام اہل سنت کو اس کے دام تزویر سے بچانے کے لئے ان پر جو حکم لگایا ہے اسے اسی تناول میں دیکھنے کی ضرورت ہے۔

دین اور بے دینی کے درمیان مصالحت کے لئے بعض اہل ہوا وہوس نے ”صلح کلیت وندویت“ کی بنیاد رکھی تھی، ایک صدی قبل اس فتنہ کے خلاف پورے ملک کے علماء مشائخ نے صدائے احتجاج بلند کیا، اس کے خلاف تحریکیں چلائیں، بتا بیں لکھیں، اس کے دام فریب سے پہنچنے کے لئے مختلف شہروں میں بڑے بڑے اجلاس کئے، جس کی پیشوائی تاجِ اخویں مولانا شاہ عبدال قادر بدایوی اور امام اہل سنت اعلیٰ حضرت عَلَيْهِ السَّلَامُ کی، اس وقت کی تقریباً تمام بڑی خانقاہوں کے مشائخ نے بھی اسے وقت کی آواز سمجھتے ہوئے اس کی پشت پناہی کی، اسے اپنے تعاون سے مستحکم کیا اور اپنی دعا سے نیم شی سے اسے اتنا پرا اثر کیا کہ وہ فتنہ جو تحریک کی شکل میں اٹھا تھا ایک ”مدرسہ“ میں سمٹ گیا اور مسلمانوں کو اس سے نجات مل گئی، مگر اسے وقت کاالمیہ ہی کہا جاتے گا کہ ایک صدی گزر تے گزر تے پندرافس کے شکار بعض افراد نے سوال قبل کی جدوجہد پر پانی پھیرنا شروع کر دیا، انہوں نے اپنے طبعی تقاضے کے تحت ”صلح کلیت“ کا معنی و مفہوم بدلتا یا بلکہ اس لفظ سے ہی ان کو انقباض ہونے لگا، اب کوئی ایمان و کفر کو یکجا کر دے، اچھے اور بُرے کو ایک سمجھے، بد عقیدوں اور خوش عقیدوں کو ایک ہی خانہ میں رکھے، جن سے دور رہنے کا حکم ہے اس سے دوستی کرے اور جس سے سلام و کلام منع ہے اس سے رشتہ داری کرے، معاذ اللہ! ان کے نزد یہک وہ سچا مسلمان ہے اور اسی کو مقاصد شریعت کا ادارک نصیب ہوا ہے۔ جدیدیت کے دلدادہ افراد نے بہیک جنبش قلمکش طرح اپنے گھر کے بزرگ اور جماعت اہل سنت کے اکابر علماء کی قربانیوں کا مذاق اڑایا ہے، دیدہ حیرت سے دیکھنے کے لائق ہے۔

کل کی رہنمادت آج دین سے بے رغبتی، دین میں مداہنست اور دین کے خلاف بولنے

والے افراد زیادہ ہیں اور حق کی آواز بلند کرنے والے کم - دین میں آسانی اور سہل پسندی کے دلدادہ زیادہ ہیں اور تقویٰ و طریقت بلکہ شریعت کے آگے سر خم کرنے والے کم۔ شخصیت سے متاثر ہو کر حکم شرع سنانے والے زیادہ ہیں اور حاکم وقت کے آگے بھی حکم شرع سنانے والے کم۔ ایسے میں اگر حق کی کوئی آواز بلند ہوتی ہے تو "کشتهٗ تنفس" یہ یک زبان "متغیری ٹولہ، شدت پسند، متشد جماعت" کہہ کر اس حق کی آواز کو دبائے کی ناکام کوشش کرتے ہیں، بتایا جائے یہ عمل دین کی حمایت میں ہے؟ اور کیا ایسا کرنے والے کو دین کا مخلص کہہ سکتے ہیں؟ وہ لوگ جو چلسمن کی اوٹ سے ایسے لوگوں کی غاموش حمایت کر رہے ہیں انہیں یاد رکھنا چاہئے کہ نفس پرستوں کا کوئی دھرم نہیں ہوتا وہ اپنے مطلب کے لئے روزا پنا قبلہ بدلتے ہیں اور بدلتے رہیں گے، آج جو افراد سرکار تاج الشریعہ کی مخالفت اور ان کی کرداری پر کمر بستہ ہیں کل ان کے دامن تقدس تک بھی یہ بخوبی خونیں پہنچ گا اور اس وقت سوائے آدوفغال کے وہ کچھ نہیں کر سکیں گے۔ واضح رہے کہ باطل کے مقابلہ میں حق ہمیشہ سرخ رو رہا ہے اور رہے گا، آج حق کی علامت اور صلح کلیت کی یلغار کے مقابلہ میں حق کی آہنی دیوار کا نام ہے تاج الشریعہ، یہ دیوارِ سلامت ہے تو دین خلاف اٹھنے والے ہر فتنے بھی ناکام رہیں گے اور آج تک ناکام ہیں۔

جانشین مفتی اعظم اور مریدان مفتی اعظم:

جانشین مفتی اعظم ہند حضور تاج الشریعہ ادا م اللہ فیوضہ علیہ کی زندگی کا مطالعہ کرنے والوں سے یہ حقیقت مخفی نہیں کہ علم عمل تقویٰ فتویٰ اختیاط احتساب، عبادت و ریاضت اور کشف و کرامت ہر اعتبار سے تاج الشریعہ جانشین مفتی اعظم ہیں۔ میں ان تمام پیلوں پر حوالہ فراہم کر کے مضمون کو طول نہ دے کر صرف اختیاط کے حوالہ سے چند باتیں عرض کروں۔

آج جماعت اہل سنت میں چند موضوعات پر می اختلافات ہیں اگر بنظر انصاف دیکھیں تو ہر اختلافی مسئلہ میں حضور تاج الشریعہ کا موقف دلائل و شواہد کے علاوہ اختیاط کے اعتبار سے بھی

برحق معلوم ہو گا چند شواہد دیکھئے (۱) لی وی اور ویڈیو کے مسئلہ میں علمی اختلاف ہوا، جواز و عدم جواز کو لے کر جماعت دو خیے میں بٹ لگی، آپ کا موقف عدم جواز کا تھا جس پر آپ شدت سے آج تک قائم میں۔ قالین جواز ”لی وی اور ویڈیو“ کے شرعی استعمال، کاموقن رکھتے تھے جس میں کہیں سے بھی تصویریکشی کی اجازت نہیں تھی مگر آج ”لی وی اور ویڈیو“ کے شرعی استعمال“ کی آڑ میں جس طرح کھلے عام تصویریں لی جائیں، چھاپی جائیں میں اس کا کوئی جواز کہیں سے بتا ہے؟ اب تو حال یہ ہے کہ تصویریکشی کی حرمت کا تصور بھی ذہنوں سے محبوہ تابحار ہا ہے، چلتے پھرتے اٹھتے بیٹھتے، شادی، میت، محفل، ٹرین، بس، ہوائی جہاز جہاں دیکھنے تصویریں لی جائیں یہیں ہون اسے حرام سمجھتا ہے؟ ذرا سوچئے! ”لی وی اور ویڈیو“ کے شرعی استعمال“ میں کہیں بھی اس کی اجازت تھی؟ مگر جواز کے پہلو کی آڑ لے کر اس طرح تصویری کی حرمت کو حلت سے بدل دیا ہے کہ تصویری کی مخالفت کرنے والا ہی مجرم سمجھا جاتا ہے۔

ایک دور و تھا کہ حضور مفتی اعظم ہند نے حج کے لئے بھی اس کا حرام کو جائز قرار نہیں دیا پھر باضابطہ بحث و مباحثہ کے بعد اسے ضرورت تک محدود کیا گیا مگر آج کس طرح یہ و باعام ہے بتانے کی ضرورت نہیں۔ اب یہاں حضور تاج الشریعہ کے عدم جواز کا موقف دیکھیں تو انہیں معلوم ہو گا کہ امت مسلمہ کو کہا ہوں سے بچانے کے لئے آپ کا موقف عدم جواز احتیاط کے اعتبار سے بھی کتنا فائدہ مند ہے، ایمان داری سے دیکھیں تو پوری دنیا میں صرف تاج الشریعہ کی ایک ذات ایسی ہے جو آج قول عمل دونوں اعتبار سے تصویریکشی کے خلاف ہے، گویا تصویر کی حرمت والی حدیث معنوی اعتبار سے اگر کہیں محفوظ ہے تو وہ تاج الشریعہ کی شخصیت اور ان کا کردار ہے۔

اسی طرح لاوڈ اسپیکر پر نماز کے جواز و عدم جواز، آلات جدیدہ کے ذریعہ چاند کے ثبوت اور چسلتی ٹرین میں پڑھی گئی نماز کے اعادہ کے مسئلہ میں آپ کا موقف جہاں دلائل و شواہد کی روشنی میں صحیح ہے و میں تقاضا ہے احتیاط بھی تاج الشریعہ کے موقف کی تائید میں ہے۔ غور

کر میں تو یہ حقیقت سامنے آ جائے گی۔ لاؤڈ اپیکٹ کے استعمال سے نماز کے صحیح ہونے نہیں ہونے میں اختلاف ہے لیکن اگر اس کا استعمال ہی نہ کیا جائے تو نماز کے ہونے میں کوئی اختلاف نہیں۔ آلات جدید کے ذریعہ چاند کے اثبات میں اختلاف ہے لیکن آلات جدید کے بجائے قدیم طریقے پر چاند کے اثبات میں کسی کا کوئی اختلاف نہیں۔ چلتی ڑین میں پڑھی گئی فرض و واجب نماز کے اعادہ کے حکم میں اختلاف ہے، اگر پرانے موقف پر قائم رہتے ہوئے اعادہ کر لیا جائے تو کسی کے یہاں کوئی اختلاف نہیں۔ اس پہلو کو سامنے رکھ کر سوچیں تو تمام جدید مسائل میں تاج الشریعہ کا موقف صاف شفاف محتاط اور برق نظر آئے گا اور اسی سے یہ بھی آئینہ ہو جائے گا کہ علم و عمل اور عبادت و ریاضت کے علاوہ حرم و احتیاط کے اعتبار سے بھی آپ واقعی جانشینِ مفتیِ اعظم ہیں۔

حضور تاج الشریعہ ”جانشینِ مفتیِ اعظم“ میں اس کا واضح مطلب یہی ہے کہ مریدانِ مفتیِ اعظم کے لئے بھی آپ کی شخصیت قابل احترام اور اکتساب فیض کا محور ہے۔ پیری مسروی کے آداب سے جو حضرات و اقوف میں انہیں یہ خوب معلوم ہے کہ پیر کا ادب ان کی شخصیت تک ہی محدود نہیں بلکہ ان کے شہر ان کی اولاد، ان کے خلفاء و جانشین اور ان سے نسبت رکھنے والی چیزوں کا ادب بھی پیری ہی کا ادب ہے اور ان کے شہر، اولاد، خلفاء و جانشین کی ایذا و بے حرمتی پیر کی ایزا اور ان کی بے حرمتی ہے۔ اللہ والوں کی سیرت سے اس کی حقیقت اور اس کا عرفان حاصل کیا جاسکتا ہے، سبع سنابر شریف میں ہے:

”ایک مرتبہ حضرت سلطان المشائخ (محبوب الہی نظام الدین اولسیا قدس سرہ) اپنے احباب کے ساتھ تشریف فرماتھے، کہ ناگاہ کھڑے ہو گئے پھر بیٹھ گئے حاضرین مجلس نے آپ سے دریافت کیا کہ حضور! کس بنابر کھڑے ہوئے؟ فرمایا کہ ہمارے پیر دتگیر کی غانقاہ میں ایک کنوارہ تھا آج اسی صورت کا ایک کنوار مجھے نظر آیا کہ اس گلی میں گزر رہا ہے۔ میں اس کنکت کی تعظیم کی غاطرا تھا تھا“،

سچے اور اہل دل مرید کا تعلق اپنے مرشد سے کیسا ہوتا ہے اندازہ لگایا جاسکتا ہے۔ بہار کے مشہور علاقہ ”پورنیہ“ کے بزرگ شیخ الاسلام مولانا غلام لیثین رشیدی علیہ الرحمہ کے تعلق سے بھی ایک واقعہ مشہور ہے چنانچہ ”شیخ الاسلام حیات و مکتوبات“ میں منقول ہے کہ ”ان کا لڑکا ”جعیل الرشید“ ایک بار لاٹین کی روشنی میں اپنا سبق یاد کر رہا تھا اس نے لاٹین کی روشنی سے اپنی آنکھوں کو بچانے کے لئے چمنی پر ایک پوسٹ کارڈ کو لیا تھا، آپ ٹھہرے ٹھہرے وہاں تک پہنچنے تو یہ منظر دیکھ کر بیتاب ہو گئے پوسٹ کارڈ کو اٹھایا بوسدیا اور خط کو لاٹین پر رکھنے کے سبب یہی کی زبردست پٹانی کر دی، وجہ پوچھنے پر بتایا کہ یہ ختمیرے پیر و مرشد منبع البر کات حضرت سید شاہ شاہد علی سبز پوش کا ہے جسے اس نے لاٹین کی چمنی پر چپاں کیا تھا“ ذرا سوچتے! خطا ہی تو تھا اس کے لاٹین پر رکھنے سے ایسا کیا ہو گیا کہ اس کی وجہ سے پچھے کی پٹانی کر دی گئی، ظاہر نہیں آنکھوں کے لئے ایسا کچھ نہیں، مگر مرید صادق کے لئے بہت بڑی بات تھی کہ اس خط سے ان کے پیر کی نسبت جزوی ہوتی تھی، جس کی بے قوعتی ہو رہی تھی۔

جماعت اہل سنت کے نامور بزرگ حضور مجاهد ملت کے بارے میں منقول ہے کہ: ”ایک مرتبہ آپ بریلی شریف تشریف لے گئے رکشا پر سوار ہوئے، کچھ دیر کشا چلا کہ آپ نے رکشا والے سے اس کا نام پوچھا، اس نے اپنا نام ”حامد“ بتایا، اتنا سنتے ہی آپ نے رکشا کو ادا یا دراس کو مطلوبہ رقم سے زائد رقم دے کر جانے لگے، رکشا وال بھی یہ منظر دیکھ کر حیرت میں تھا، اس نے پوچھا ”حضور بات سمجھ میں نہیں آئی، آپ رکشا سے اتر بھی گئے اور مطلوبہ رقم سے زائد رقم بھی دی“ فرمایا“ میرے مرشد کا نام بھی حامد ہے، (مجھے یہ کیسے گوارہ ہو کہ اس نام کے آدمی سے ایسا کام لوں) نام کی مناسبت کی بناء پر احتراماً میں رکشا سے اتر گیا“ (مجاہد ملت نمبر ص ۳۹)

پیر کافیضان یوں نہیں ملتا بلکہ ”تو من شدی من تو شدم“ کی منزل سے گزرنما پڑتا ہے، جب یہ منزل مل جاتی ہے تو فیضان کا دریا یا بہنے لگتا ہے، حضور مجاهد ملت کیا تھے یہ زمانہ پر روشن ہے مگر اس مقام تک کیسے پہنچے یا اس طرح کے واقعات سے معلوم کیا جاسکتا ہے۔ یہ پیر کی محبت



عظمت اور ان سے نیاز مندانہ تعلق ہی کا نتیجہ تھا کہ انہوں عمر کے واضح فرق کے باوجود حضور تاج الشریعہ کا وہ ادب و احترام کیا جس کا تصور کاملوں ہی سے کیا جاسکتا ہے، چنانچہ ڈاکٹر غلام مصطفیٰ نجم القادری اپنی کتاب ”حضور مجاہد ملت اور ملک اعلیٰ حضرت“ میں لکھتے ہیں:

مجاہد ملت تاج الشریعہ کا اتنا ادب و احترام کرتے تھے کہ آج لوگ اپنے استاذ کا احترام نہیں کر پاتے یہ عشق تو جھکنا چاہتا ہے مگر عقل کسر شان کا فسفہ کھٹرا کر دیتی ہے۔ حضور تاج الشریعہ حضور مجاہد ملت سے عمر میں ظاہر ہے۔ بہت چھوٹے تھے، ان کی جوانی تھی تو حضرت کی ضعیفی و پیری مگر اس تفاوت کے باوجود مجاہد ملت کا انداز و فاد لکھنے، تاج الشریعہ ایک بار بحد رک تشریف لائے مجاہد ملت اپنے متعلقین کے ساتھ موجود ہیں، پل پل خدمت و مدارات پر نظر رکھئے ہوئے ہیں، اسی دوران ایک صاحب حضور مجاہد ملت کی بارگاہ میں مرید ہونے کے لئے حاضر ہوئے اور کہا حضور مجھے آپ مرید فرمائیں، یہ سن کر حضور مجاہد ملت جلال میں آگئے اور فرمایا ”میرے مدد و مراخد و مزادے، بریلی شریف کے شہزادے تشریف لائے ہوئے ہیں ان کی موجودگی میں میں بیعت کروں؟ حبیب الرحمن کی یہ مجال کہ اتنی بڑی جسم آت کرے، یہ تمہارا نصیب ہے کہ حضور تشریف فرمائیں تمہیں شہزادے صاحب ہی سے بیعت ہونا ہے، خود لے جا کر ان صاحب کو تاج الشریعہ سے بیعت کروایا“

ان واقعات کی روشنی میں اہل دل اور اہل نظر حضرات انداز ہو گا سکتے ہیں کہ جب پیر سے منسوب اشیا کا یہ مقام و مرتبہ ہے تو جن کی روگوں میں پیر کا خون گردش کر رہا ہے ان کا مقام و مرتبہ کیا ہو گا؟ حضور تاج الشریعہ ”جاشینِ مفتیِ اعظم“ بھی یہیں اور نواسہ مفتیِ اعظم بھی اور دونوں اعتبار سے مرید ان مفتیِ اعظم کے لئے ان کی ذات مبتی فیوض اور جامیں البرکات ہے، کہ یہاں نسبت ارادت بھی ہے اور نسبت نسب بھی، اگر پیر کی سچی محبت دل میں موجود ہے تو انہیں اسی ذات میں مفتیِ اعظم کا عکس نظر آتے گا ان کا تقویٰ، علم، اتباع سنت، معاندین و مخالفین کے جواب میں صبر اور سفر و حضر میں بھی الحمد لله کا علمی و روحانی استعمال یقیناً مفتیِ اعظم کے

جانشین ہی کے حصے کی چیز ہے، مگر یہ حیرت کا مقام ہے کہ پیر سے دعویٰ محبت کے باوجود دان کے نسبی جانشین سے وہ مطلوب محبت تعلق دیکھنے میں کم آتا ہے جو پیر کی نگاہ میں ”فاسعاڑ“ رہنے کے لئے ضروری ہے۔ ایک طرف حضرت محبوب الہی کا پیر کے شہر کے مشاہدے کے احترام دوسری طرف پیر کے جانشین سے دوری اور ان سے اختلاف، ایک طرف پیر کے خطا کی بے قویتی سے مرید کی برٹی، دوسری طرف پیر کے جانشین کے مخالفین سے دوستی و ہمنوائی، ایک طرف مجاہد ملت کا پیر کے پوتے کا ادب و احترام دوسری طرف اپنے پیر کے جانشین سے بے رفتی، اندازہ لگائیں کیا اسی کا نام بیعت و ارادت اور اسی کا نام شیخ کا ادب و احترام ہے؟ کیا شیخ کے جانشین کو ایذا دینا شیخ کو ایذا دینا نہیں؟ اور کیا ایسے میں پیر کا فیضان جاری رہ سکتا ہے؟ واضح رہے کہ کسی مسئلہ میں علمی اختلاف (اختلاف کی اہمیت ہو تو) الگ چیز ہے مگر دیگر معاملات میں اختلاف اور معاندین مذہب و مسلک سے تعلق و دوستی یقیناً محل نظر ہے، ایسے لوگوں کو اپنے مرشد کی بارگاہ میں حاضر ہو کر اپنی محبت کا جائزہ لینا چاہئے۔ تاج الشریعہ ابھی حق کی علامت، حق کی بیچان اور کارروائی حق کے سپہ سالار ہیں۔ ان سے وابستگی ہی پیر کی بارگاہ میں خراج اور دین کی بڑی خدمت ہے۔ سرکار مفتی اعظم کے دست گرفتہ اور فیض یافتگان سے یہی عرض ہے کہ وہ حالات کے تقاضے کو تمجھیں معاندین مسلک اور مخالفین تاج الشریعہ کے خفیہ عرائم کو تمجھیں وہ اگر اٹھ کھڑے ہوتے ہیں تو حالات کا منظر بدیل سکتا ہے اور انہیں بدنا ہو گا کہ روح مفتی اعظم کی پکاری ہے، اب تاج الشریعہ کی مخالفت کرتے کرتے معاندین حسام المرمیں کی حقانیت سے لوگوں کو مشکوک بنار ہے میں قدیم اختلافی مسائل کو سامنے لا کر انتشار کی خیج بڑھا رہے ہیں اب ایسے میں بھی خاموش تماشاٹی بنے رہنا مسلک اہل سنت کو مشکوک اور مفتی اعظم کے مشن کو کمزور کرنے کے متلاطف ہے جس کی توقع ان کے مریدوں سے نہیں کی جاسکتی۔

اند کے پیش تو گفتہ غم دل ترسیدم      کہ دل آزردہ شوی و رنہ خن بیمار است



# لکھنؤی عین طہر کی ٹھیک یاریوں کی چمکاتا چڑھتے ہزار انکھوں میں

اختر اعلیٰ حضرت کی نوبی کرنیں

